

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Hvassorðað
Búskaparráð

Frágreiðingin frá Búskaparráðnum er ikki upplívandi lesnaður. Peningastovnar og landsmyndugleikar fáa av at vita.. Peningastovnarnir hava elvt til búskaparsveiggj og sama verður sagt um ABC samgonguna, sum gav ógrundaðan skattalætta. Framtíðarmetingarnar eru svartskygdar. Búskapargongdin er skeiv, skattagrundarlagið er minkandi, og harafrtat verður nýtslan minni. Minni nýtsla merkir færri inntøkur frá avgjöldum, eitt nú MVG. Hinvegin fara útreiðslurnar hjá landskassanum kortini at vaksa, og úrslitið verður so aftur stórt undirskot á figgjarlógini fyri 2009.

Búskaparráðið nevnir atgerðarmøguleikar til tess at fáa javnvág í landskassarakturin. Fortreytirnar eru ikki mjúkar, nevniliga antin at skerja útreiðslurnar ella at økja um skattainntøkurnar - harðir valkostir, ið politiskt koma at kosta einihvørjari samgongu. Hesi tiltøk bæta heldur ikki um hóttað kreppuna, men styrkja heldur um afturgongdina. Tað, sum ráðið her hugsar um man sostatt vera, at fyrimunurin við hesum tiltøkum er sostatt, at ein við javnvág á figgjarlógunum sleppur undan at koma í somu stóru almennu skuld sum í áttati og nítiárunum.

Møguleikin, at landsstýrið ístaðin ger av at halda fast og ríða stormin av sær, verður nevndur, hvat hetta so enn merkir. Men tað verður undir øllum umstøðum neyðugt við nøkrum tiltøkum, um afturgongdin stendur leingi við, undirstríkar Búskaparráðið. Neyðugt verður við nýggjum inntøkum til landskassan og her sær ráðið bert tveir møguleikar nevniliga at innføra bústaðarskatt og at avtaka rentustuðulin – uppskot, ið eru eins væl meint og tey eru politiskt ómøgulig. Talan er um halgineyt í føroyskum politikki, og ikki er sannlíkt, at ein ABC samgonga fer at nema við hesi øki.

Stóra málið er fiskivinnan, ið rúmar nógv í frágreiðingini. Myndin er einvíst svartskygd, og ráðið kemur tíverri ikki við nøkrum ítøkiligum uppskotum til bata fyri støðuna. Fyrst verður staðfest, at peningastovnarnir hava trúst búskapin so nógv fram, at framleiðandi vinnurnar nærur hava verið gloymdar. Hetta er hugvekjandi og ikki sørt óhugnaligt. Dómurin yvir rikna fiskivinnupolitikkin er knúsandi: Trupulleikar eru á snøgt sagt øllum økjum – við fiskastovnum, stovnsrøkt og fiskidagaskipan, við eginpeningi, við rakstri, við skuld, við gjaldføri og við eini bruttointtøku sum er á 2002 støði o.s.fr. Hóast munur á reiðaríum og skipum, so siglir fiskiflotin búskaparligan vandasjógv, og støðan bert versnar.

Samantikið er lítil uggi at finna í hesi frágreiðing. Tað er eingin øvundaverdur setningur at skula finna og seta í verk tiltøk at venda gongdini og steðga tí kreppu, sum er undir uppsigling. Men gongd er komin á almenna orðaskifti, og støðan verður umrødd innan sum uttan fyri samgonguna. Vit eru við at lita sannleikanum í eyguni. Í kvøld verður almennur fundur, har nøkur av okkara bestu høvðum viðgera evnið. Vónandi fara góð hugskot at koma í ljósmála í kvøld eins og í næstu framtíð.

Sosialurin

Innilig áheitan á formann
Javnaðarfloksins, Jóannes Eidesgaard

ANNIKA B.
HOYDAL



Vælsignaði Jóannes, sig mær, hvat tað var, formaðurin hjá Tjóðveldi gjørdi

Hvat var tað, ið hevði tað við sær, at tú so fullkomi-liga misti álitid á honum? Hvat var tað, ið var so álvarsligt, at tú ikki bert vísti á hetta álitisbrotið, tá ið tú á ørkymlandi hátt sleit samgonguna í september, men eisini endurtók á landsfundi tykkara - fyri opnum sjónvarps-skíggja - at tú ongantið aftur fór at kunna sam-starva við núverandi formann Tjóveldis?

Sum nær skyld við formann Tjóveldis er tað mær púra óskiljandi, at hann kann hava havt ein atburð, ið hevur ført til eitt slíkt álitisbrot. Kenni hann bert sum ein hampuligan og ærligan mann - og eg haldi meg kenna hann sera væl. So hvat kann tað vera, ið er farið fram millum tykkum báðar?

Havi roynt at spyrja formannin sjálvan, men hann er eins illa við sum eg og sigur seg onga góða orsök hava, so har verði eg ikki klókari.

Havi síðani roynt at spyrja meg fyri og lesa viðmerkingar og greinar um

málið. Havi eisini fingið fleiri áhugaverd uppskot um møguligar orsøkir til, hví tú hevur sagt, sum tú nú hevur, men kunnu tær veruliga passa?

Dugi so illa at afturvísa hesar illgitingar við sakligum grundgevingum: Git-ingarnar um skitið maktstrið innanflokks, ørandi tørv á at sleppa at vera lögmaður, ráðarík embætis-fólk og ikki minst ræðu-søgan, ið sigur, at tú bert vildi skaða formannin hjá Tjóveldi persónliga, so at hann skuldi vera skræddur sundur av sínum egnu so-leiðis, at stríðið um formanssessin vildi forkoma støðugu framgongdini hjá Tjóveldi – nei, eg fái meg ikki at trúgva hesum. Væl vitandi, at um hesar gitingar eru sannar – enntá bert partvist – so má tað merkja, at formaður Tjóveldis er ósekur. Hóast hetta, so má eg ivast og muta ímóti.

Tí eg kann ikki ímynda mær, at tú kundi funnið upp á slíkt.

So óreiturur kann eingin vera!

Eins og eg bert kenni beiggja mín sum ein hampamann, so velji eg at trúgva tað sama um teg. Fái meg – í mínum innasta hjarta – ikki at trúgva, at tú hevur logið um hann fyri egnan vinning, ella at tú – bæði sum tann skilagóði persónur, eg haldi teg vera, og sum tann tignarligi lög-

maður, eg vóni, tú vart – vart tuflaður av ovasta embætisfólki tínum (tað skuldi bert verið, um hon hevði eina øgiliga klemmu á tær, og hvør í allari víðu verð skuldi tann klemman verið?)

Dugi at skilja, at orða-skiftið mangan er hart í politikki, men tá ið farið verður eftir bóltinum og ikki eftir manninum – fyri at nýta eina mynd úr ítróttaheiminum – so eigur eitt slíkt kjak at vera í lagi. Í hesum føri ert tú tó farin beint eftir manninum og hevur givið honum – bert honum - skyldina fyri, at allar tær stóru og bjørtu ætlanir, ið lógu í samgonguskjalinum hjá fyrrverandi samgongu, ikki kunnu fremjast. Allar tær ætlanir - sum tú gjølla hevur greitt frá í fjølmiðlunum - ikki bera til at fremja í tí samgongu, tú nú (aftur) situr í.

Tað er ein øgilig ákæra móti einum persóni og kundi, gamaní, líkst einari sera skitnari takling, men hví Jóannes Eidesgaard, hví?

Hevur formaður Tjóveldis skeldað teg? Ella gjørt tær fortred? Er tað tí, hann ikki aktaði teg nógv væl? Vísti hann tær ikki nógv stóra virðing? Argði hann teg?

Fái heldur ikki hesar gitingar at passa, tí øll hava hoyrt, hvussu onkrir av tínum egnu partamonnum

hava skeldað, vanvirt og noktað at akta teg, uttan at tú av teirri grund á nakran hátt hevur mist álitið á teimum, tíansheldur mist tolið við teimum – heldur tvørturímóti. Harafturat gert tú sum tann dugnaligi lærari, tú sigst vera, neyvan mis-mun á monnum, hvørki innan- ella uttanflokks.

So eftir mánaðir við ørkymlandi gitingum og svøvnleysum náttum, so biði og bøni eg teg Jóannes Eidesgaard – vælsignaði sig mær sannleikan um hetta mál, líka mikið hvussu beiskur hann verður fyri meg og míni – sig mær frá hvørjum smáluti, ið fylti bikar títt – tí nógv má tað vera, tá ið ólukkku lyklamálið bert var hin evarska litli dropin, ið fekk tað at flóta yvir – so lítil, at tú nú als ikki heldur tað vera neyðugt, at tað málið skal kannast.

Gev mær vissuna – sig mær alt, so eg skilji, hvat ið hent er. Gev mær møguleikan fyri - við grein í mínum máli - at kunna siga við fólk, at Jóannes Eidesgaard eisini er ein ærligur hampamaður, ið ikki kundi funnið uppá at stungið knívar í ryggin á øðrum ella logið bert fyri at sleppa at vera lögmaður ein dag afturat.

Við hjartari vón í hjartanum um skjótt at vita alt við vissu.

Tórshavn 4. des. 2008

Innsent tilfar	Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.	Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teinum. Tað er ein fyrimunur um vit fáa tilfarið umvegis teldupost ella á diskli.
----------------	---	---

Sosialurin

Sosialurin
Stovnaður: 1927
Ábyrgdarblaðstjóri: Jan Müller
jan@sosialurin.fo
Blaðstjóri: Eiríkur Lindenskov
eirikur@sosialurin.fo
Redaktionsleiðari: Kári Mikkelsen
karim@sosialurin.fo

Marknaðardeild: lysing@sosialurin.fo
Marknaðarleiðari: Gudny
Langgaard gudny@sosialurin.fo
Tróndur Skaalum trondur@sosialurin.fo
Høgni Thomsen hogni@sosialurin.fo
Elin Vatnhamar Olsen evo@sosialurin.fo

Blaðfólk:
Áki Bertholdsen aki@sosialurin.fo
Vilmund Jacobsen vilmund@sosialurin.fo
Snorri Brend snorri@sosialurin.fo
Magnus Gunnarsson maggi@sosialurin.fo
Rigmor Dam rigmor@sosialurin.fo
Leo Poulsen leo@sosialurin.fo
Eyðun Klakstein eydun@sosialurin.fo
Árni Joensen arni@sosialurin.fo
Anna V. Ellingsgaard anna@sosialurin.fo
Rógvi Nybo rogv@sosialurin.fo
Eiríkur í Jákupsstovu eij@sosialurin.fo
Bergur Johannesen bergur@sosialurin.fo
Ítróttur:
Jákup Mørk jakup@sosialurin.fo
Myndamenn:
Álvur Haraldsen alvur@sosialurin.fo
Jens Kristian Vang jensk@sosialurin.fo

Kykmyndir:
Harald í Kálvalið harald@ras2.fo

Sosialurin í Norðoyggjum:
Nólsoyar Pálsgrøta 1, 700 Klaksvík
tel. 458686 fax 458687
e-post: klaksvik@sosialurin.fo

Sosialurin í Suðuroy:
tel. 375364 fax 375464
tel. 228814
e-post: aki@sosialurin.fo
e-post: dagfinn@sosialurin.fo

!!! Haldarar
sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:
Uppseting: Sosialurin
Prent: Prentmiðstöðin
Útgevandi:
Sp/rf Sosialurin
Avgreiðsla:
Mán.-frí. 8-16
Tórsgøta 1, 100 Tórshavn
Tel. 341800, Fax 341801
Postadressa:
Postboks 76, 110 Tórshavn
E-mail:
post@sosialurin.fo
lysing@sosialurin.fo
lysingartorg@sosialurin.fo
varp@sosialurin.fo

Blaðið verður prentað mánadag-fríggjadag klokkan 13³⁰

Lýsingar
Freistir: **Tekstlýsingar** **Størri lýsingar** **Lýsingartorgið** **Heilsanir**
Mánadagsblaðið Mán.kl. 10 Frí. kl. 15 Frí. kl. 12 Frí. kl. 12
Týsdagsblaðið Týs. kl. 10 Mán.kl. 15 Mán.kl. 12 Mán.kl. 12
Mikudagsblaðið Mik. kl. 10 Týs. kl. 15 Týs. kl. 12 Týs. kl. 12
Hósdagsblaðið Hós.kl. 10 Mik. kl. 15 Mik. kl. 12 Mik. kl. 12
Fríggjadagsblaðið Frí. kl. 09 Hós.kl. 15 Hós.kl. 12 Hós.kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.
Framhjápláss má umbiðjast í góðari tíð.

Stødd:
Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar
Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.